

20200240458

МИНИСТЕРСТВО ЗА ОДБРАНА

Врз основа на член 158 од Законот за служба во Армијата на Република Северна Македонија („Службен весник на Република Македонија“ бр.36/10, 23/11, 47/11, 148/11, 55/12, 29/14, 33/15, 193/15, 71/16 и „Службен весник на Република Северна Македонија“ бр.101/19, 275/19 и 14/20), министерот за одбрана донесе

ПРАВИЛНИК ЗА ВИСИНАТА НА ДОДАТОКОТ НА ПЛАТА ЗА ВРШЕЊЕ НА СЛУЖБА НА ЛЕТАЧИ И ДРУГ ЛЕТАЧКИ ПЕРСОНАЛ И ВОЗДУХОПЛОВНО ТЕХНИЧКИ ПЕРСОНАЛ НА СЛУЖБА ВО АРМИЈАТА НА РЕПУБЛИКА СЕВЕРНА МАКЕДОНИЈА, ВО ЗАВИСНОСТ ОД УСЛОВИТЕ ПОД КОИ СЕ ВРШАТ ДОЛЖНОСТИТЕ

Член 1

Со овој правилник се пропишува висината на додатокот на плата за вршење служба на летачи и друг летачки персонал и воздухопловно технички персонал на служба во Армијата на Република Северна Македонија (во натамошниот текст: Армијата), во зависност од условите под кои се вршат должностите.

Член 2

Висината на додатокот на плата од член 1 од овој правилник, изнесува за:

1. Летачи-пилоти:

1.1. Пилот на борбени и извидувачки хеликоптери, тешки и средни транспортни хеликоптери, лесни школски авиони и хеликоптери, лесни авиони за општа намена и лесни транспортни авиони:

- I категорија на стручна и борбена оспособеност 1300 бодови,
 - II категорија на стручна и борбена оспособеност 1200 бодови и
 - III категорија на стручна и борбена оспособеност 1100 бодови.
- 1.2. Слушател-пилот 600 бодови.

2. Друг летачки персонал:

2.1. Оператор навигатор и техничар-оператор-навигатор:

- I категорија на стручна и борбена оспособеност 650 бодови,
- II категорија на стручна и борбена оспособеност 590 бодови и
- III категорија на стручна и борбена оспособеност 530 бодови.

2.2. Специјалист летач 190 бодови.

2.3. Слушател летач (освен пилот) 140 бодови.

3. Воздухопловно–технички персонал:

3.1. Воздухопловен инженер:

- а) за контрола на квалитетот 450 бодови и

б) за техничка подготовка (на борбена авијација, транспортна авијација, школски-тренажна авијација, за одржување во 2 и 3 степен и опслужување на летањето) 400 бодови.

3.2. Воздухопловен техничар:

а) Инструктор за практична настава:

- на борбена авијација, транспортна авијација, школско-тренажна авијација и за одржување во 2 и 3 степен 360 бодови и
- на опслужување на летањето 320 бодови.

б) Технички контролор:

- на борбена авијација, транспортна авијација, школско-тренажна авијација и за одржување во 2 и 3 степен 330 бодови и
- на опслужување на летањето 300 бодови.

в) Механичар:

- на борбена авијација, транспортна авијација, школско-тренажна авијација и за одржување во 2 и 3 степен 280 бодови и
- на опслужување на летањето 250 бодови.

г) Помошник механичар:

- на борбена авијација, транспортна авијација, школско-тренажна авијација и за одржување во 2 и 3 степен 150 бодови и
- на опслужување на летањето 130 бодови.

Член 3

Висината на посебниот додаток за вршење на инструкторска должност, наставничка должност или пробни летови, на летачите, изнесува за инструктор по летање и техничар летач инструктор - 10%, за наставник по летање и техничар летач наставник - 20%, а за летачи и друг летачки персонал за вршење пробни летови – 10% од бодовите определени за категоријата на стручна и борбена оспособеност на летачот и видот на воздухопловот на кој се врши инструкторската или наставничката должност, односно на кој е извршен пробниот лет.

Член 4

Со денот на влегувањето во сила на овој правилник, престанува да важи Правилникот за утврдување на висината на додатокот на плата за вршење на служба на летачи и друг летачки персонал и воздухопловно технички персонал во Армијата на Република Македонија, во зависност од условите под кои се вршат должностите („Службен весник на Република Македонија“ бр. 157/12) и член 4 од Правилникот за утврдување на посебните специјалности од особено значење за Армијата на Република Македонија, работните места (должностите) и висината на износот на додатокот на плата („Службен весник на Република Македонија“ бр. 40/03, 79/03, 34/05, 81/07 и 41/10).

Член 5

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 01-981/1
3 февруари 2020 година
Скопје

Министер за одбрана,
Радмила Шеќеринска-Јанковска, с.р.